



खबर संक्षेप

सात लीटर महुआ

शराब बरामद
महासमुंद। सोनासिल्ली के डिपरपारा से पिथौरा पुलिस ने अवैध बिक्री के लिए रखे गए शराब को बरामद कर एक आरोपी के विरुद्ध कार्रवाई की है। पुलिस को सूचना मिली कि ग्राम सोनासिल्ली डिपरपारा में चुम्मन उर्फ छोटू मिरी सोनासिल्ली डिपरपारा में देशी शराब बिक्री हेतु रखा है। मौके पर पहुंचकर पुलिस ने संदेही से पूछताछ की जिस पर उसने अपना नाम चुम्मन उर्फ छोटू मिरी पिता दुकालू मिरी (21 साल) स्कूल पारा सोनासिल्ली होना बताया। आरोपी के कब्जे से कुल सात लीटर महुआ शराब कीमत 1400 रुपए को बरामद किया गया। आरोपी के विरुद्ध धारा 34(2) आबकारी एक्ट के तहत कार्रवाई की गई।

महुआ शराब जब्त

महासमुंद। ग्राम अंसुला के चारभाटा रोड बिजली खंभा के पास से सांकरा पुलिस ने 10 लीटर महुआ शराब बरामद कर एक व्यक्ति के खिलाफ कार्रवाई की। पुलिस ने 29 दिसंबर को मौके पर पहुंचकर दयाराम पटेल पिता गोपी राम पटेल (42 साल) अंसुला के कब्जे से 10 लीटर हाथ भट्टी निर्मित महुआ शराब कीमत 2000 रुपए को बरामद कर आरोपी के विरुद्ध धारा 34(2) आबकारी एक्ट के अंतर्गत कार्रवाई की।

15वें वित्त की राशि न मिलने पर जनप्रतिनिधियों ने किया प्रदर्शन, आंदोलन की चेतावनी



महासमुंद। जिले में विकास कार्यों के ठप होने से नाराज जनप्रतिनिधियों ने सोमवार को जिला पंचायत कार्यालय के सामने धरना-प्रदर्शन किया। भाजपा, कांग्रेस और आप सहित सभी दलों के प्रतिनिधियों ने एकजुट होकर जिला पंचायत सीईओ को ज्ञापन सौंपा और 15वें वित्त की राशि जल्द जारी करने की मांग की। जनप्रतिनिधियों का कहना है कि निर्वाचन वर्ष 2024-25 के बाद से अब तक जनपदों और ग्राम पंचायतों को 15वें वित्त की राशि आवंटित नहीं की गई है। इसके अलावा, जनपद और जिला पंचायत सदस्यों को मिलने वाली विकास निधि भी रुकी हुई है। राशि के अभाव में गांवों में साफ-सफाई, बिजली, पेयजल और गौठानों में चारे की व्यवस्था जैसे बुनियादी कार्य पूरी तरह प्रभावित हो रहे हैं। स्थिति इतनी गंभीर है कि कई पंचायतों के पास 26 जनवरी के आयोजन तक के लिए फंड नहीं है। प्रदर्शनकारियों ने स्पष्ट किया कि यदि 20 जनवरी तक राशि का भुगतान नहीं हुआ, तो कलेक्टर और जिला पंचायत सीईओ कार्यालय का घेराव कर आंदोलन किया जाएगा। इस मामले में जिला पंचायत सीईओ हेमंत रमेश नंदनकर ने बताया कि ग्रामीण विकास विभाग को प्रस्ताव भेजा गया है और राशि की स्वीकृति मिलते ही आगे की प्रक्रिया पूरी की जाएगी।

बदलेगी तस्वीर : नए साल में और संवरेगा जिला मुख्यालय

2025 में पूरे होने वाले बड़े प्रोजेक्ट का लाभ 2026 में मिलेगा शहरवासियों को

हरिभूमि न्यूज || महासमुंद

जिला मुख्यालय को एक आधुनिक और सुविधायुक्त शहर बनाने का सपना देख रहे नागरिकों को अभी थोड़ा और इंतजार करना होगा। शहर के समग्र विकास को नई दिशा देने वाले करोड़ों रुपए के बहुप्रतीक्षित प्रोजेक्ट्स, जिन्हें दिसंबर 2025 तक पूर्ण होना था, अब निर्माण कार्यों की कछुआ चाल के कारण 2026 तक खिंच गए हैं। बुनियादी ढांचे से जुड़े इन बड़े प्रोजेक्ट्स के अधूरे रहने से जहां एक ओर लागत बढ़ने की आशंका है, वहीं दूसरी ओर जनता को सुविधाओं के लिए लंबा इंतजार करना पड़ रहा है।

जिला मुख्यालय की तस्वीर बदलने के लिए साल 2023 और 2024 में कई महत्वाकांक्षी योजनाओं की नींव रखी गई थी। प्रशासन का लक्ष्य रहा कि 2025 के अंत तक मेडिकल कॉलेज, सेंट्रल



इन बड़े प्रोजेक्ट्स पर टिकी हैं नजरें

शहर के विकास की धुरी माने जाने वाले प्रोजेक्ट्स अब 2026 की समय सीमा की ओर बढ़ रहे हैं जिसमें चिकित्सा शिक्षा के क्षेत्र का प्रोजेक्ट का काम मई 2026 तक खिंच गया है। मेडिकल कॉलेज से मिली जानकारी के अनुसार, निर्माण जारी है लेकिन फिनिशिंग में वक्त लगेगा वहीं रेलवे अधिकारियों ने स्टेशन हो रहे निर्माण कार्य के लिए नई डेडलाइन जनवरी 2026 तय की है। इसके पूरा होने से यात्रियों को विश्वस्तरीय सुविधाएं मिलेंगी। शहर की लाइफलाइन मानी जाने वाली बीटीआई रोड पर वर्तमान में नाली और पुलिया निर्माण का काम चल रहा है। पुरानी कृषि उपज मंडी में बनने वाले उपभोक्ता बाजार का काम भी अधूरा है, जिससे व्यापारियों और उपभोक्ताओं में निराशा है।

अंत तक मेडिकल कॉलेज, सेंट्रल

नए साल में बदलेगा नगर की सुरत

लोगों का मानना है कि 2026 में जब ये प्रोजेक्ट्स पूरे होंगे, तो नगर का स्वरूप पूरी तरह बदल जाएगा। मेडिकल कॉलेज के पूर्ण रूप से चालू होने पर सेकंडो प्ले पर सीधी भर्ती होंगी, जिससे स्थानीय युवाओं को रोजगार मिलेगा। रेलवे स्टेशन के आधुनिकीकरण से नगर की पहचान एक स्मार्ट स्टेशन के रूप में होगी। तुमगांव रोड के चौड़ाकरण से आए दिन होने वाले हादसों में कमी आएगी और आवागमन सुगम होगा। सेंट्रल लाइब्रेरी और नए शिक्षण भवनों से जिले के छात्रों को पढ़ाई के लिए बेहतर माहौल मिलेगा।

लाइब्रेरी और रेलवे स्टेशन जैसे प्रोजेक्ट्स जनता को समर्पित कर किए जाएंगे। हालांकि, जमीनी हकीकत इसके उलट है। अनेक भवनों में अभी भी फिनिशिंग और स्ट्रक्चरल काम बाकी है। स्कूल जतन योजना के तहत स्कूलों की मरम्मत का कार्य भी समय सीमा के भीतर पूरा नहीं हो पाया। है, जबकि इसे पूरा किए जाने के लिए दिसंबर तक के सख्त निर्देश दिए गए थे। संबंधित विभागों द्वारा ठेकेदारों को बार-बार चेतावनी दी जा रही है, लेकिन कार्य की प्रगति अब भी संतोषजनक नहीं है। प्रोजेक्ट्स में देरी का मुख्य कारण ठेकेदारों द्वारा संसाधनों की कमी और योजना के क्रियान्वयन में सुस्ती को माना जा रहा है। प्रशासनिक स्तर पर लगातार मॉनिटरिंग के बावजूद काम की गति नहीं बढ़ पाई है।

हड़ताल से दूरी बनाने वाले कर्मचारियों पर गिरेगी गाज फेडरेशन ने पारित किया निंदा प्रस्ताव



हरिभूमि न्यूज || महासमुंद

आंदोलन आगे भी जारी रहेगा।

अधिकारी-कर्मचारियों के हड़ताल के दूसरे दिन फेडरेशन द्वारा कर्मचारियों पर सख्त रुख अपनाया जा रहा है। आंदोलन का हिस्सा बनने की बजाय सरकारी कार्यों और बैठकों में शामिल होने वाले कर्मचारियों के खिलाफ निंदा प्रस्ताव पारित किया गया। फेडरेशन के जिला संयोजक टेकराम सेन ने स्पष्ट किया है कि सामूहिक हितों की लड़ाई में बाधा डालने वाले सहयोगियों को बख्शा नहीं जाएगा। आंदोलन के दौरान जिला प्रशासन द्वारा आयोजित समय-सीमा की बैठक में शामिल होने वाले कर्मचारियों और धरना प्रदर्शन से दूरी बनाने वाले सदस्यों के प्रति फेडरेशन ने भारी नाराजगी व्यक्त की है। संयोजक टेकराम सेन ने बताया कि फेडरेशन की कोर कमिटी ने सर्वसम्मति से ऐसे कर्मचारियों के विरुद्ध निंदा प्रस्ताव पारित किया है। संघ का मानना है कि जब प्रदेशव्यापी आंदोलन पर सभी कर्मचारी अपने हक की लड़ाई लड़ रहे हैं, ऐसे में कुछ कर्मचारियों का प्रशासनिक बैठकों में हिस्सा लेना संगठन की एकजुटता को कमजोर करता है। यह निंदा प्रस्ताव न केवल एक चेतावनी है, बल्कि भविष्य में संगठन द्वारा की जाने वाली कार्रवाई का आधार भी बनेगा। फेडरेशन ने चेतावनी दी है कि यदि शासन और प्रशासन ने उनकी जायज मांगों पर जल्द ही सहानुभूतिपूर्वक विचार नहीं किया, तो यह

अवकाश होंगे निरस्त संघ की पैनी नजर

हड़ताल को विफल करने की कोशिशों के बीच एक ओर बड़ी जानकारी सामने आई है। टेकराम सेन ने बताया कि कई कर्मचारियों ने हड़ताल की अवधि के दौरान अवकाश लिया है। संघ अब इन सभी अवकाशों की समीक्षा कर रहा है। फेडरेशन की तैयारी है कि आंदोलन के दौरान लिए नदारत रहे कर्मचारियों के अवकाशों को अमाम्य या निरस्त घोषित करने की मांग की जाएगी, ताकि कोई भी कर्मचारी हड़ताल के नाम पर लिए अवकाश के बहाने जिम्मेदारी से बच न सके।

हड़ताल के दौरान इयूटी पर तैनात कर्मचारियों को लगाई फटकार

प्रदर्शन के दौरान एक तनावपूर्ण स्थिति तब निर्मित हुई जब कर्मचारियों ने कार्यालय के भीतर इयूटी कर रहे अन्य कर्मचारियों को देखा। संघ के सदस्यों ने कार्य कर रहे कर्मचारियों को जमकर फटकार लगाई। फेडरेशन ने उन्हें समझाइश दी और नाराजगी जताते हुए कहा कि जब लड़ाई सबके अधिकार की है, तो लाभ केवल कुछ लोग क्यों उठाएंगे। इस दौरान काम कर रहे कर्मचारियों और संघ के सदस्यों के बीच तीखी बहस भी देखने को मिली।

31 12 25

प्रीमियम ब्रांडेड 4 व्हील
सूटकेस

मात्र ₹ **31** में

₹ 9999 की खरीदारी पर

प्रीमियम ब्रांडेड कलरफुल
डफल बैग

मात्र ₹ **12** में

₹ 3999 की खरीदारी पर

प्रीमियम ब्रांडेड एम्ब्रायडरी
डबलबेड बेडकव्हर

मात्र ₹ **25** में

₹ 7999 की खरीदारी पर

साल के आखिरी दिन को बनायें जादुई मूल्यों से यादगार

सुमीत बाजार

ऑफर निश्चित खरीदी पर ही दिया जायेगा ऑफर सिर्फ आज के लिये...

मेन रोड, महासमुंद • पुलिस थाने के बाजू, मेन रोड, बागबाहरा
गुरुद्वारा के सामने, सराईपाली • मेन रोड नुआपाड़ा • मेन रोड, खरियार रोड, उड़ीसा

खबर संक्षेप

नगर में दीपोत्सव आज
महासमुंद। श्रीराम जन्मभूमि तीर्थ क्षेत्र अयोध्या में प्रभु श्रीराम की मूर्ति की प्राण प्रतिष्ठा के द्वितीय वर्षगांठ पर पौष शुक्ल पक्ष द्वादशी तिथि 31 दिसंबर बुधवार को विगत वर्षों की भांति इस वर्ष भी सर्व हिंदू समाज महासमुंद के सदस्यों एवं शहरवासियों के सहयोग से त्रिमूर्ति कॉलोनी से खैरा चौक तक डिवाइडर पर एवं ओवरब्रिज के दोनों ओर को संख्या 5 बजे से नगर में 24 हजार दीप प्रज्वलित की जाएगी। आयोजन समिति के सदस्यों ने बताया कि दीपोत्सव परचात शाम 7 बजे कचहरी चौक स्थित हनुमान मंदिर में हनुमान चालीसा पाठ एवं आरती की जाएगी। सर्व हिंदू समाज महासमुंद ने समस्त समाजजनों एवं नगरवासियों से दीपोत्सव में सम्मिलित होने की अपील की है।

सख्त कार्रवाई, 1100 कट्टा धान जल
महासमुंद। जिले में अवैध धान परिवहन एवं भंडारण पर रोक लगाने के लिए कलेक्टर विनय कुमार लगेहे के निर्देशानुसार संयुक्त टीम द्वारा लगातार सघन निरीक्षण एवं कार्रवाई की जा रही है। इसी क्रम में बागबाहरा विकासखंड अंतर्गत एसडीएम नमिता मारकोले के नेतृत्व में संयुक्त टीम द्वारा दो प्रकरणों में 1100 कट्टा धान जब्त किया गया। निरीक्षण के दौरान ग्राम टेमरी में अवैध रूप से धान का परिवहन करते हुए एक वाहन को पकड़ा गया। जांच के दौरान वाहन में कुल 300 कट्टा धान पाया गया, जिसके वैध दस्तावेज प्रस्तुत नहीं किए जा सके। मौके पर संयुक्त, खाद्य एवं मंडी विभाग की संयुक्त टीम द्वारा धान को जब्त कर मंडी समिति को सुपुर्द किया गया तथा संबंधित के विरुद्ध नियमानुसार आगे की कार्रवाई की जा रही है। इसी प्रकार एक अन्य कार्रवाई में सिद्ध ट्रेडर्स कोमाखान के प्रोपराइटर आशीष जैन के ग्राम मौलीमुड़ा नवाडीह स्थित गोदाम का निरीक्षण किया गया। निरीक्षण के दौरान गोदाम में 800 कट्टा अवैध धान का भंडारण पाया गया।

पेंशनरों की विभिन्न लंबित मांगों को लेकर सौंपा ज्ञापन

महासमुंद। छत्तीसगढ़ पेंशनधारी कल्याण संघ एवं मध्य प्रदेश-छत्तीसगढ़ संयुक्त राज्य पेंशनर्स फेडरेशन के संयुक्त आह्वान पर जिला महासमुंद में पेंशनरों की विभिन्न लंबित मांगों को लेकर मुख्यमंत्री एवं मुख्य सचिव छत्तीसगढ़ शासन के नाम 14 सूत्रीय ज्ञापन कलेक्टर महासमुंद विनय कुमार लगेहे को सौंपा गया। यह ज्ञापन जिला अध्यक्ष डॉ. अशोक गिरी गोस्वामी के नेतृत्व में सौंपा गया। इस अवसर पर बड़ी संख्या में पेंशनर उपस्थित रहे। प्रमुख रूप से टेकराम सेन जिला संयोजक कर्मचारी अधिकारी फेडरेशन महासमुंद, भोजराज पटेल अध्यक्ष सरायपाली, शिव साहू प्रांतीय उपाध्यक्ष, बीआर ध्रुव कार्यालय प्रभारी, बीआर देवांगन सचिव, मनराखन ध्रुव कोषाध्यक्ष सहित सनमान सिंह दीवान, गजानंद चंद्राकर, भाव सिंह नेताम, बंशीलाल चंद्राकर, धनसाय माझी, सनद यादव, नेहरू लाल नायक, चंद्र बदन मिश्रा, बोधन साहू, संतु साहू एवं



अनेक पेंशनर साथी उपस्थित थे। यह ज्ञापन मध्यप्रदेश-छत्तीसगढ़ संयुक्त राज्य पेंशनर्स फेडरेशन के संयुक्त आंदोलन के अंतर्गत दिया गया है। उल्लेखनीय है कि फेडरेशन की 10 सितंबर 2025 को जललपुर मुख्यालय में संपन्न बैठक में लिए गए निर्णय के अनुरूप यह संयुक्त मांग पत्र राज्य शासन को सौंपा गया। प्रमुख मांगों में विधानसभा चुनाव पूर्व मोदी की गारंटी के अंतर्गत किए गए वार्डों के अनुसार केंद्र शासन की तिथि से महंगाई राहत डीआर का भुगतान, धारा 49(6) की गलत व्याख्या समाप्त कर समय पर डीआर प्रदान करना, 70 वर्ष की आयु पूर्ण होने पर पेंशन में 20 प्रतिशत वृद्धि, पेंशनरों के लिए कैंसलस चिकित्सा सुविधा, तीर्थ यात्रा योजना में पेंशनरों को शामिल करना, वरिष्ठ नागरिक आयोग का गठन, पंजीकृत पेंशनर संघों को मान्यता, पेंशनर कल्याण मंडल का गठन, रेल यात्रा में वरिष्ठ नागरिकों को पुनः छूट, आयकर में विशेष छूट, पेंशनर की मृत्यु पर आश्रित परिवार को 50,000 रुपए की अनुग्रह राशि, पुरानी पेंशन योजना (ओपीएस) पुनः लागू करना तथा छत्तीसगढ़ उच्च न्यायालय विलासपुर के निर्णय के अनुसार छठवें एवं सातवें वेतनमान के एरियर्स का भुगतान शामिल है। पेंशनरों ने राज्य शासन से सभी मांगों पर सहाय्यभूतिपूर्वक विचार करते हुए शीघ्र सकारात्मक निर्णय लेने की अपील की है। उक्त जानकारी कार्यालय सचिव बीआर ध्रुव ने दी है।

चोपड़ा ने की अधिकारी-भूमाफिया गटजोड़ की ईडी और एसीबी से गहरी जांच की मांग

हरिभूमि न्यूज ►► महासमुंद
भारतमाला परियोजना के अंतर्गत
■ भारतमाला परियोजना में हुए करोड़ों के घोटाले को लेकर दिया गया बड़ा बयान
भूमि अधिग्रहण और मुआवजे में हुए करोड़ों के घोटाले को लेकर प्रवर्तन निदेशालय (ईडी) द्वारा रायपुर और महासमुंद में की गई हालिया छापेमारी के बाद पूर्व विधायक डॉ. विमल चोपड़ा ने इस मामले में बड़ा बयान दिया है। डॉ. चोपड़ा ने स्पष्ट किया है कि इस पूरे घपले की जड़ें जिले में गहराई तक फैली हुई हैं, जिसकी सूक्ष्म जांच के लिए एं ईडी

और भ्रष्टाचार निरोधक ब्यूरो (एसीबी) को एक विस्तृत पत्र लिखने जा रहे हैं। डॉ. चोपड़ा ने कहा कि महासमुंद में खसरा नंबरों में हेरफेर कर और जमीनों पर अवैध कब्जे दिलाकर अधिकारियों और भू-माफियाओं ने एक गठबंधन तैयार किया था। उन्होंने कहा कि समाचार पत्रों में छपी खबरों ने इस भ्रष्टाचार को पुख्ता किया है, लेकिन जांच का दायरा केवल भारतमाला परियोजना तक सीमित न रहकर उन सभी राजस्व मामलों तक फैलना चाहिए, जहां अधिकारियों ने अपने पद का दुरुपयोग किया है। उन्होंने कहा कि



महासमुंद के इसी गटजोड़ ने बाद में बड़े स्तर पर भारतमाला परियोजना जैसे घपलों को अंजाम दिया। पूर्व विधायक ने कहा कि इस संबंध में पहले भी राजस्व मंत्री और मुख्यमंत्री को कई आवेदन दिए गए थे, लेकिन आज तक कोई ठोस कार्रवाई नहीं हुई। उन्होंने मांग की है कि महासमुंद में खसरा नंबर बदल करके भू-माफियाओं को कब्जा दिला कर के उनको संरक्षण देने वाले पटवारी, आरआई, तहसीलदार, एसडीएम, डिप्टी कलेक्टर और कलेक्टर स्तर के अधिकारियों की भूमिका की गहराई से जांच कर उन्हें कठोर सजा दी जानी चाहिए। उन्होंने विशेष रूप से

खैरा, कोसरंगी एवं लभराखुर्द में ई-हियरिंग की सुविधा के संबंध में जागरूकता शिविर

महासमुंद। राज्य शासन के निर्देशानुसार जिले में जिला उपभोक्ता आयोग द्वारा आम उपभोक्ताओं को जागरूकता शिविर के माध्यम से ई-हियरिंग की सुविधा के संबंध में शिक्षित करने के लिए 12 दिसंबर को ग्राम खैरा, कोसरंगी एवं लभराखुर्द में शिविर को आयोजित किया गया। शिविर में जिला उपभोक्ता आयोग के अध्यक्ष गोपाल रंजन पाणिग्रही द्वारा उपस्थित महिला एवं पुरुषों के समक्ष ई-जागृति पोर्टल के संबंध में ई-फाइलिंग व ई-हियरिंग के संबंध में विस्तृत जानकारी दी गई। साथ ही उपभोक्ता के अधिकार व कर्तव्य के बारे में जानकारी दी गई। इस दौरान खैरा सरपंच प्रांशु चंद्राकर, कोसरंगी सरपंच सुरेश कुमार साहू एवं लभराखुर्द सरपंच मयंक ध्रुव द्वारा संबंधित ग्राम के उपभोक्ताओं को वर्तमान संदर्भ में अपने अधिकारों के प्रति जागरूक होने के लिए सुझाव दिया गया। जिला उपभोक्ता आयोग सदस्य गिरीश श्रीवास्तव एवं टी. दुर्गा राव द्वारा उपभोक्ता कौन है व उपभोक्ता द्वारा किस प्रकार शिकायत किया जा सकता है व उपभोक्ताओं के अधिकार के संबंध में विस्तृत जानकारी दी गई। साथ ही आयोग के डीएमए युवराज साहू द्वारा ई फाइलिंग के संबंध में तकनीकी सुझाव की जानकारी प्रदान की गई। उन्होंने बताया कि किस प्रकार घर बैठे अपने उपभोक्ता के शिकायत को न्यायालय तक पहुंचाया जा सकता है। ग्राम खैरा कार्यक्रम में ग्रामीणजन, पंचायत सचिव मोती लाला मेहरा एवं ग्राम पंचायत कोसरंगी तथा लभराखुर्द में ग्राम पंचायत के सदस्यगण, ग्रामीणजन व कर्मचारी सतीश मेनन देव प्रसाद ठाकुर उपस्थित थे।

14वें राष्ट्रीय निर्झरणी सम्मेलन में विजय शर्मा हुए सम्मानित

महासमुंद। निर्झरणी शिशु किशोर साहित्य अकादमी ओडिशा द्वारा आयोजित 14वां राष्ट्रीय वार्षिक सम्मेलन का आयोजन जीआर पैलेस कांटाबांजी (जिला बलांगीर) में किया गया। सम्मेलन का उद्देश्य शिशु-किशोर साहित्य को प्रोत्साहित करना, अध्यापकों व बच्चों की रचनात्मक प्रतिभाओं को मंच प्रदान करना तथा पत्र-पत्रिकाओं के माध्यम से बच्चों में पठन-लेखन शैली का विकास करना रहा। संस्था के अध्यक्ष परिचम ओडिशा के शिक्षाविद प्रो. रामचंद्र साहू ने बताया कि अकादमी द्वारा प्रतिवर्ष उत्कृष्ट साहित्यिक रचनाओं के साथ चित्रकला, सांस्कृतिक प्रस्तुति, गायन, संगीत एवं कला के क्षेत्र में श्रेष्ठ योगदान देने वालों का चयन कर सम्मानित किया जाता है। वहीं अकादमी के संपादक विरंची नारायण दास ने कहा कि देशभर के विद्वानों की शिशु-किशोर, संस्कृति, साहित्य, कला, पर्यावरण एवं सेवा से जुड़ी रचनाओं का प्रकाशन कर शिक्षा एवं समाज के क्षेत्र में विशिष्ट योगदान देने वालों को सम्मानित किया जाता है। समारोह के प्रथम सत्र में मुख्य अतिथि बांगोमुड़ा महिमा आश्रम के मठाधीश अवधूत कपिलेंद्र दास बाबा रहे। डा. दिनेश माली द्वारा स्तुति चिंतामणि (हिंदी अनुवाद) का विमोचन किया गया। कार्यक्रम में प्रो. विनायक दास, डा.

संजय मिश्रा, पूर्व विधायक हाजी अयूब खान, उप जिला पाल ममता पंडा एवं तहसीलदार अंजली मांडी की उपस्थिति में भगवान जगन्नाथ स्वामी की पूजा-अर्चना की गई। द्वितीय सत्र में शिशु किशोर साहित्य अकादमी के अध्यक्ष दास बंगुर, सचिव वीरेंद्र मोहंती, डा. जुगल किशोर सारंगी, स्वामी उदया करोला, डा. महेंद्र मलिक एवं डा. रमेश पात्री ने शिशु-किशोर साहित्य में साहित्यकारों की भूमिका पर सारगर्भित चर्चा की। समापन सत्र में मुख्य अतिथि विधान परिषद सदस्य लक्ष्मण बाग रहे विशेष अतिथि ईश्वर खमरि, कुजा बेहरा तथा छग विज्ञान सभा के अध्यक्ष व सेवानिवृत्त अपर कलेक्टर विश्वास मेश्राम उपस्थित रहे। मेश्राम ने छग का प्रतिनिधित्व करते हुए विज्ञान के विभिन्न उदाहरणों के माध्यम से बच्चों में साहित्य, विज्ञान, चित्रकला एवं लेखन शैली के विकास तथा बच्चों के साथ कार्य करने के तरीकों पर अपने विचार साझा किए। इस अवसर पर विभिन्न प्रदेशों एवं उड़ीसा के 24 साहित्यकारों को सम्मानित किया गया। छग से संस्कृति, साहित्य, कला एवं पर्यावरण तथा साझा सांस्कृतिक विरासत संरक्षण के क्षेत्र में उल्लेखनीय योगदान के लिए डॉ. विजय शर्मा (कोमाखान) को साहित्यकार स्व. त्रिलोचन मांडी स्मृति पुरस्कार से सम्मानित किया गया।

कॉलेज में वीर बाल दिवस पर हुआ कार्यक्रम

महासमुंद। शासकीय नवीन महाविद्यालय चिरको में संचालित राष्ट्रीय सेवा योजना इकाई के तत्वावधान में प्राचार्य ह्यूमा लिली दीवान के निर्देशन तथा रासेयो कार्यक्रम अधिकारी मनहरण ठाकुर के मार्गदर्शन में वीर बाल दिवस का आयोजन किया गया। कार्यक्रम का शुभारंभ भारतमाला एवं साहिबजादे जारवारसिंह, फतेहसिंह के छायाचित्र के समक्ष दीप प्रज्वलन पुष्पापण कर किया गया। प्राचार्य एचएल दीवान ने अपने अध्यक्षीय उद्बोधन में कार्यक्रम का प्रस्तावना वाचन के साथ छात्र-छात्राओं को अतिथियों के उद्बोधन का लाभ उठाने के लिए प्रेरित किया। मुख्य अतिथि एवं प्रवक्ता समाजसेवी त्रिलोकसिंह सलुजा ने वीर बाल दिवस आयोजन का उद्देश्य तथा साहिबजादे के वीरगाथा, धार्मिक आस्था तथा



उनके पूर्वजों का इतिहास के बारे में बताया। प्रवक्ता कुलजीतसिंह सलुजा विधायक प्रतिनिधि ने खालसा पंथ की स्थापना गुरु गोविंदसिंह की वीरता, वैराग्य एवं धार्मिक सहिष्णुता के बारे में विस्तार से बताया। प्रवक्ता हनीसिंह गंधी ने सिख समाज के गौरवशाली इतिहास, गुरुग्रंथ साहिब में विभिन्न धर्मों के शब्दों का उल्लेख, सिक्खों का समाजसेवी राष्ट्रभक्ति भावना का वर्णन किया। कार्यक्रम में उपस्थित जनभागीदारी समिति के सदस्य सुनील पटेल ने साहिबजादे के अल्प आयु में ही कट्टर धार्मिक-आस्था एवं उनके बलिदान से छात्र-छात्राओं को प्रेरणा लेने की बात कही। इस अवसर पर महाविद्यालयीन कर्मचारी-अधिकारी, रासेयो स्वयंसेवक एवं बड़ी संख्या में छात्र-छात्राएं उपस्थित थे।

हरिभूमि 24TH YEARS ANNIVERSARY CELEBRATION

सत्य के सजग, निडर पत्रकारिता के प्रतिबिंब दैनिक

कराई के 140वें स्थापना दिवस पर पाठ्य प्रमुख न बोलो हमना

हरिभूमि

के 24वें स्थापना दिवस की हार्दिक शुभकामनाएं

श्रीमती राशि त्रिमुवन महिलांग
पूर्व अध्यक्ष, नगर पालिका परिषद महासमुंद

श्री त्रिमुवन महिलांग
पूर्व उपाध्यक्ष, नगर पालिका परिषद महासमुंद

हरिभूमि 24TH YEARS ANNIVERSARY CELEBRATION

दैनिक हिन्दी समाचार पत्र

हरिभूमि

के 24वें स्थापना दिवस की हार्दिक शुभकामनाएं

मान. भूपेश बघेल जी
पूर्व मुख्यमंत्री, छत्तीसगढ़ शासन
राष्ट्रीय महासचिव प्रभारी पंजाब

अंकित बागबाहरा
99266-44470



जनहित के मुद्दों व जनमानस की समस्या को प्रमुखता से स्थान देने वाले लोकप्रिय समाचार पत्र

हरिभूमि

के **24वें** स्थापना पर समस्त पाठकों एवं संवाददाताओं को हार्दिक बधाई एवं

शुभकामनाएं



योगेश्वर राजू सिन्हा
विधायक-महासमुंद

सौजन्य : एक शुभचिंतक व समाजसेवी



खबर संक्षेप



शिव महापुराण कथा में शामिल हुए तुषार
महासमुंद। नगर पंचायत तुमगांव के भूत पूर्व अध्यक्ष मीना सुनील शर्मा के यहां शिव महापुराण कथा समापन में भाजपा किसान नेता अश्वतथ तुषार साहू शामिल हुए। शिव महापुराण कथा का समापन पर शोभायात्रा में महिलाओं ने पारंपरिक वेशभूषा में श्रद्धा भक्ति के साथ भाग लिया। यात्रा कथा स्थल से रवाना होकर नगर के मुख्य मार्गों से होते हुए कथा स्थल पर पहुंची। कथा वाचक कमलेश महाराज ने कथा का महत्व बताते हुए कहा कि जीवन में सतसंग बहुत जरूरी है, जो परमात्मा को नहीं जानता, वह ज्ञान रूपी अंधकार में भटकता है। जो इस अंधकार को दूर कर दे, वही सच्चा गुरु है।



एनएचएम कर्मचारी बहाल 10 में से 7 मांगें स्वीकार

महासमुंद। छत्तीसगढ़ सरकार ने आंदोलनरत एनएचएम कर्मियों के खिलाफ कड़ा फैसला लते हुए 25 कर्मचारियों को सेवा से बर्खास्त कर दिया था। लेकिन, अब सरकार को अपना फैसला बदलना पड़ गया है, और तमाम कार्रवाईयों को शून्य करते हुए सभी कर्मचारियों को बहाल किया जा रहा है। बताया कि 33 दिन की हड़ताल में सरकार ने 10 में से 7 मांगों को मानने और अन्य 3 पर भविष्य में अच्छा फैसला करने का आश्वासन दिया था, जिनमें से 3 मांगों को लेकर आदेश जारी हो चुका है। इसमें एक माह का सवेतनिक दुर्घटना/गंभीर बीमारी के लिए अवकाश का प्रावधान, 01 जुलाई 2023 से लंबित 5 प्रतिशत वेतन वृद्धि और व्यवस्था में पारदर्शिता का आदेश जारी हो चुका है। वहीं 2 अन्य मांग जिनमें स्थानांतरण नीति बनाने और 10 लाख का कैशलेस इलाज के लिए समिति गठित कर दी गई, जिसका भी आदेश जल्दी आने की उम्मीद है। उक्त जानकारी छत्तीसगढ़ प्रदेश एनएचएम कर्मचारी संघ महासमुंद जिला अध्यक्ष राम गोपाल खंटे ने दी है।

खट्टी में राज्य स्तरीय डीजे डांस स्पर्धा 3 को महासमुंद। ग्राम खट्टी में राज्य स्तरीय डीजे डांस प्रतियोगिता का आयोजन 03 जनवरी को शाम 7 बजे से किया गया है। उक्ताशय की जानकारी हेमराज साहू एवं कमलेश धुवंशी ने दी है।

निधन

झाड़ूराम साहू
महासमुंद। ग्राम बांसकाटा निवासी झाड़ूराम साहू पूर्व सहस्रील अध्यक्ष साहू समाज पिथौरा का स्वर्गवास 30 दिसंबर को हो गया। वे स्वर्गीय परमानंद साहू (गुरुजी) समाज रत्न के पुत्र तथा स्व विद्यानंद साहू एवं नेमीचंद साहू के भाई, स्व हेमंत साहू, माधुरी साहू, चंद्रिका साहू, लक्ष्मीकांत साहू एवं विनोद साहू के पिता थे। उनका अंतिम संस्कार बांसकाटा में किया गया।

राष्ट्र को परम वैभव की ओर ले जाने का नाम ही हिंदुत्व : संजीव

हरिभूमि न्यूज ►► झलप
झलप में आयोजित हिंदू सम्मेलन में मुख्य अतिथि के रूप में संबोधित करते हुए डॉ. संजीव कर्मकार ने कहा कि हिंदू कोई मात्र धर्म नहीं, बल्कि एक विचार और जीवन पद्धति है। भारतीय ज्ञान परंपरा के अनुसार हम सनातन हैं, वैदिक हैं और राष्ट्र को परम वैभव की ओर ले जाने का नाम ही हिंदुत्व है।
उन्होंने कहा कि समाज को छुआछूत, जातिवाद, संभ्रमवाद, भाषावाद और प्रांतवाद जैसी संकीर्णताओं से ऊपर उठकर मर्यादा

श्रीमद भागवत समारोह में रुक्मिणी विवाह का किया गया भक्तिमय वर्णन

हरिभूमि न्यूज ►► बिरकोनी

ग्राम बिरकोनी में चल रही श्रीमद भागवत महापुराण ज्ञान यज्ञ कथा के छठवें दिन कथाव्यास आचार्य दीपक शर्मा ने कृष्ण बाल लीला, कंस वध, मुचुकुंद उध्दार, रूखमणी मंगल विवाह परंपरा रस कथा का रसपान श्रद्धालुओं को कराया। आचार्य ने प्रसंग में बताया कि जब-जब संसार में पाप बढ़ेगा, तब-तब कृष्ण के रूप में भगवान प्रकट होकर इस संसार का उद्धार करेंगे। भगवान कृष्ण की हर लीला में एक गूढ़ संदेश निहित है। उन्होंने गोवर्धन व्रत, कंस वध और यशोदा माता द्वारा कृष्ण के दर्शन जैसे प्रसंगों का उल्लेख करते हुए कहा कि ये घटनाएं हमें सिखाती हैं कि जब तक मनुष्य अपने भीतर के अहंकार और नकारात्मकता का नाश नहीं करता, तब तक वह ईश्वर के सच्चे स्वरूप को नहीं जान



सकता। इस प्रसंग में श्रद्धालुओं ने हरे राम हरे कृष्ण और गोविंद बोलो, हरि गोपाल बोलो जैसे भजनों पर झूमते हुए भक्ति का आनंद लिया।
मुचुकुंद का कृष्ण से भेंट और उध्दार की कथा में बताया कि राजा मुचुकुंद, युद्ध नीति

में निपुण थे और उन्होंने देवताओं की सहायता के लिए असुरों से लंबा युद्ध लड़ा, मुचुकुंद ने कृष्ण को देखा और उनसे भक्ति का वरदान मांगा, न कि सांसारिक सुखों का। कृष्ण ने उन्हें दर्शन दिए, उनकी क्षत्रिय जीवन की हिंसा के पाप धोने के लिए



तपस्या करने का निर्देश दिया और कहा कि वे अगले जन्म में ब्राह्मण बनेंगे और अंत में परमात्मा को प्राप्त करेंगे। जब जीव में अभिमान आता है, तब भगवान से वह दूर हो जाता है। लेकिन, जब कोई भगवान के अनुराग के विरह में होता है तो कृष्ण उस पर

अनुग्रह करते हैं, उसे दर्शन देते हैं। भगवान कृष्ण-रूखमणि विवाह का प्रसंग सुनाते हुए बताया कि भगवान कृष्ण का प्रथम विवाह विदर्भ देश के राजा की पुत्री रूखमणी के साथ हुआ, लेकिन रूखमणी को कृष्ण द्वारा हरण कर विवाह किया गया। कथा व्यास ने

बताया कि रूखमणी स्वयं साक्षात् लक्ष्मी हैं और वह नारायण से दूर रह ही नहीं सकती। रूखमणी मंगल कथा के बारे में बताते हुए कहा कि जो इसका श्रवण करता है, उसके घर में विवाह की सारी बाधाएं दूर हो जाती हैं। कृष्ण-रूखमणि विवाह की झांकी ने श्रद्धालुओं को भाव विभोर कर दिया। महिलाओं ने सामूहिक रूप से आरती उतारी और पुष्प वर्षा की। इस मौके पर आयोजक की ओर से आकर्षक वेश-भूषा में कृष्ण व रूखमणि विवाह की झांकी प्रस्तुत कर विवाह संस्कार की रस्मों को पूरा किया गया। कथा के साथ-साथ भजन संगीत भी प्रस्तुत किया गया। इस अवसर पर चंदन कुमार चंद्रकार, व्यास चंद्रकार, बलराम पटेल, घनश्याम चंद्रकार, बेटुल चंद्रकार, डोलू साहू, ओमप्रकाश निर्मलकर, सीताराम निषाद, दैलत चंद्रकार, ओमप्रकाश पटेल आदि मौजूद रहे।

बैठक: जिपं सीईओ ने ली साप्ताहिक समय सीमा की बैठक

सभी लंबित प्रकरणों के शीघ्र निराकरण के लिए दिए गए निर्देश

हरिभूमि न्यूज ►► महासमुंद

कलेक्टर विनय कुमार लंगेह के निर्देशानुसार जिला पंचायत सीईओ हेमंत नंदनवार ने समय-सीमा की बैठक लेकर संचालित कार्यक्रमों एवं शासकीय योजनाओं की विस्तृत समीक्षा की। बैठक में मतदाता विशेष गहन पुनरीक्षण कार्यक्रम, धान खरीदी की प्रगति, अवैध परिवहन नियंत्रण, ई-केवाईसी एवं आवास योजनाओं सहित अन्य विषयों पर अधिकारियों को आवश्यक निर्देश दिए गए। इस अवसर पर अपर कलेक्टर सचिन भूतड़ा, रवि कुमार साहू, अनुविभागीय अधिकारी, विभागीय जिलाधिकारी, जनपद सीईओ, नगरीय निकायों के सीएओ तथा वीसी के माध्यम से ब्लॉक स्तरीय अधिकारी उपस्थित रहे।
जिला पंचायत सीईओ हेमंत नंदनवार ने प्रशासन गांव की ओर अभियान की समीक्षा करते हुए संबंधित विभागों को शिबिर में प्राप्त आवेदनों का समय सीमा में गुणवत्तापूर्ण

निराकरण के निर्देश दिए। उन्होंने मुख्यमंत्री द्वारा की गई घोषणाओं की समीक्षा करते हुए निर्देश दिए कि सभी स्वीकृत कार्य अनिवार्य रूप से जल्द से जल्द पूर्ण किए जाएं। जनपद सीईओ, आईएस एवं पीडब्ल्यूडी विभाग को समय-सीमा में गुणवत्तापूर्ण कार्य करने के निर्देश दिए गए हैं।
धान खरीदी व्यवस्था की समीक्षा करते हुए सीईओ नंदनवार ने निर्देश दिए कि जिला नोडल अधिकारी प्रत्येक सप्ताह भौतिक सत्यापन अनिवार्य रूप से करें, विशेषकर शनिवार एवं रविवार को। जिन राइस मिलों का डीओ कट चुका है, वहां से उठाव सुनिश्चित किया जाए। धान उठाव को लेकर निर्देश दिए कि मिलरों एवं परिवहन एजेंसियों के समन्वय से निर्धारित लक्ष्य के अनुसार नियमित एवं सुचारू उठाव सुनिश्चित किया जाए। उठाव में किसी भी प्रकार की लापरवाही या अनावश्यक विलंब नहीं होना चाहिए। साथ ही राइस मिल्स का भी पीवीए प्रेक के माध्यम से सत्यापन करने के निर्देश दिए गए।

धान खरीदी में छोटे एवं सीमांत किसानों को प्राथमिकता देने पर विशेष जोर दिया गया। उन्होंने राशन कार्ड ई-केवाईसी पर समीक्षा करते हुए कहा कि जिले में अब भी लंबित राशन कार्डों का ई-केवाईसी मिशन मोड में जल्द पूरा किया जाए। उन्होंने निर्देश दिए कि राशन वितरण के दौरान लाभार्थियों को बुलाकर वहीं बायोमेट्रिक सत्यापन किया जाए और मृत व अनुपलब्ध सदस्यों का विलोपन किया जाए। सीईओ ने प्रधानमंत्री ग्रामीण आवास योजना के तहत आवास स्वीकृति, निर्माण प्रगति, लंबित प्रकरण, प्रथम, द्वितीय एवं तृतीय किशत के भुगतान तथा जियो-टैगिंग की स्थिति की विस्तृत समीक्षा की। साथ ही उन्होंने अपार आईडी शिबिर लगाने, शिक्षकों की ऑनलाइन उपस्थिति सुनिश्चित करने तथा पीएम जनमन, मुख्यमंत्री जनदर्शन, कलेक्टर जन चौपाल, समय-सीमा पत्रक और राजस्व प्रकरणों का गुणवत्तापूर्ण निराकरण सुनिश्चित करने के निर्देश दिए।

क्रिकेट प्रतियोगिता में एमसीसी पिथौरा प्रथम एवं केसीसी कस्तूरबोड़ रहे द्वितीय

हरिभूमि न्यूज ►► झलप

केसीसी कस्तूरबोड़ के तत्वावधान में झिलपावन निवासी स्व. घनश्याम पटेल गुरुजी की स्मृति में आयोजित ड्यूस बाल क्रिकेट प्रतियोगिता हुई। इस प्रतियोगिता में छग एवं ओडिशा की 8 टीमों ने हिस्सा लिया, जिसका फाइनल मैच एमसीए पिथौरा और केसीसी कस्तूरबोड़ के मध्य हुआ। पिथौरा की टीम ने पहले बल्लेबाजी करते हुए 20 ओवर में 8 विकेट के नुकसान पर 240 रन बनाए, जिसमें पोलेश मिश्रा के 90 रन एवं अविनाश पटेल का 70 रन का योगदान रहा। कस्तूरबोड़ की ओर से देवेन्द्र सिंह, पंकिल टांडी और आयुष ने 2-2 विकेट लिए। इसके जवाब में कस्तूरबोड़ की टीम 171



रन पर ऑल आउट हो गई। पिथौरा की तरफ से कार्लोस व पोलेश ने 3-3 विकेट लिए। इस तरह से पिथौरा ने 69 रन से फाइनल मैच जीत लिया।
इस प्रतियोगिता में प्रथम स्थान एमसीसी पिथौरा को 21000 नगद और ट्रॉफी दूसरे स्थान पर रही केसीसी कस्तूरबोड़ को 11000

और ट्रॉफी भेट की गई, फाइनल मैच के मैच ऑफ द मैच पोलेश मिश्रा को दिया गया। आयोजन में आलोक नायक, राधेश्याम नागवंशी, चूडामणि साहू, रिकी चावला, लोकेश पुनरिया, सुनील सारडा, कमलेश गिरी एवं कस्तूरबोड़ के ग्रामीणों का विशेष सहयोग रहा।

बल्दीही में हुआ हिंदू सम्मेलन

महासमुंद। जिले के मेमरा मंडल अंतर्गत ग्राम बल्दीही में राष्ट्रीय स्वयंसेवक संघ के नेतृत्व में हिंदू-हिंदू भाई-भाई के संदेश के साथ हिंदू सम्मेलन का आयोजन किया गया। सम्मेलन में बड़ी संख्या में ग्रामीणजन, मातृशक्ति एवं समाज के विभिन्न वर्गों के लोग शामिल हुए। सम्मेलन का संचालन मंच संचालक कमलेश डडसेना द्वारा किया गया। कार्यक्रम में मुख्य अतिथि के रूप में कृष्ण कुमार शर्मा, अध्यक्षता गंगा देवी ठाकुर (कौड़िया राज राणी साहिबा एवं पूर्व जनपद अध्यक्ष) ने की। विशिष्ट अतिथि के रूप में जयंती नायक तथा मुख्य वक्ता नंदकुमार साहू उपस्थित रहे। आयोजन की संयोजिका गायत्री बरिहा रही। संघ क्षेत्र से खंड कार्यवाहक प्रेमसागर साहू (खंड पिथौरा) एवं पंचराम गहिर की उपस्थिति रही। वहीं दुर्गा चौधौरी की महिलाएं डिरोदनी धुव, पदमिनी धुव (खंड संयोजिका), पूर्णिमा भोई, प्रतिमा भोई एवं प्रियंका डडसेना ने सक्रिय सहभागिता निभाई। स्वागत समिति में उजागर भोई, कपिलास साहू, गायत्री बरिहा, घासीराम यादव एवं रेवती केवत शामिल रहे।

विधायकों ने दी डडसेना को श्रद्धांजलि हर व्यक्ति की दिनचर्या में खेल होना चाहिए : स्वप्निल



पिथौरा (ग्रामीण)। तमनार (रायगढ़) प्रवास के दौरान पिथौरा में रात्रि विश्राम के पश्चात बिंद्रानवागढ़ विधायक जनक धुव एवं मानपुर-मोहला विधायक इंद्रशाह मंडावी ने पिथौरा के पूर्व मंडी अध्यक्ष स्वर्गीय ओमप्रकाश विक्रम डडसेना के निज निवास पहुंचकर उनके छायाचित्र पर पुष्पांजलि अर्पित की।
इस अवसर पर विधायकों ने स्वर्गीय डडसेना के

परिजनों से मुलाकात कर शोक संवेदना व्यक्त की तथा उनके निवास में स्वल्पाहार भी ग्रहण किया। दोनों जनप्रतिनिधियों ने दिवंगत ओमप्रकाश डडसेना के सामाजिक योगदान को स्मरण करते हुए उन्हें श्रद्धांजलि अर्पित की। इस दौरान प्रमुख रूप से शीतला समाज के पूर्व अध्यक्ष प्रेमलाल सिन्हा, किसान कांग्रेस प्रदेश सचिव संजय सिन्हा, पूर्व पार्षद राजू सिन्हा, कलार समाज के युवा नेता आत्माराम पंकज सिन्हा, विद्युत टेकेदार सुरेश सिन्हा, युवा कांग्रेस प्रदेश सचिव जितेंद्र सिन्हा, युवा नेता अनिमेष डे, पूर्व पार्षद सागर निषाद, टेटे विश्वकर्मा, चैंपियन विश्वकर्मा, दिनेश गोलू रावल, रमेश निषाद, किशन ठाकुर सहित सैकड़ों की संख्या में सामाजिक कार्यकर्ता, जनप्रतिनिधि एवं नागरिक उपस्थित रहे।

हरिभूमि न्यूज ►► पिथौरा (ग्रामीण)

शहीद भगत सिंह खेल मैदान में आयोजित फुटबॉल प्रतियोगिता के द्वितीय चरण के मैच का शुभारंभ भाजपा जिला प्रवक्ता स्वप्निल तिवारी के मुख्य अतिथ्य में हुआ। कार्यक्रम में विशेष अतिथि के रूप में विधायक प्रतिनिधि अनूप अग्रवाल, रविंदर आजमानी, सुमित अग्रवाल, सुरेंद्र पांडे तथा युवा मोर्चा महामंत्री सौरभ अग्रवाल उपस्थित रहे। अतिथियों ने खिलाड़ियों से परिचय प्राप्त कर मैच का शुभारंभ किया।
मुख्य अतिथि के रूप में उपस्थित भाजपा जिला प्रवक्ता



स्वप्निल तिवारी ने खिलाड़ियों को संबोधित करते हुए कहा कि हर

व्यक्ति की दिनचर्या में खेल को शामिल किया जाना चाहिए। आज के भागदौड़ और प्रतिस्पर्धा के दौर में अपने स्वास्थ्य के प्रति सजग रहना अत्यंत आवश्यक है, और स्वस्थ जीवन के लिए खेल की महत्वपूर्ण भूमिका है। उन्होंने कहा कि इस प्रकार के खेल आयोजनों से ग्रामीण अंचलों की प्रतिभाओं को आगे आने का अवसर मिलता है।
इस अवसर पर आयोजन समिति के सदस्य सुधीर प्रधान, राजेश साहू, राजेश चौधरी, कौशल मारिकपुरी, योगेश सोनवानी एवं नारायण गभेल सहित बड़ी संख्या में खेल प्रेमी उपस्थित रहे।

कछारडीह में बड़े धूमधाम से मनाई गई बाबा गुरु घासीदास की जयंती

हरिभूमि न्यूज ►► झलप

सतनाम धर्म के प्रवर्तक गुरु घासीदास की जयंती ग्राम कछारडीह में बड़े ही धूमधाम से मनाई गई। कार्यक्रम के मुख्य अतिथि प्रगतिशील छत्तीसगढ़ सतनामी समाज के जिला अध्यक्ष विजय बंजारे, अध्यक्षता युवा प्रकोष्ठ के जिलाध्यक्ष तेजराम चौलिक, विशेष अतिथि के तौर पर धरम पटेल जिला पंचायत प्रतिनिधि, पारस पटेल, राम भजन नायक, भागवत साहू, सेवक राम साहू, श्यामलाल साहू, मनोहर साहू, बेनू पटेल, गोवर्धन यादव रहे।



कार्यक्रम की शुरुआत जैतखाम की पूजा अर्चना व बाबा गुरु घासीदास के छायाचित्र के समक्ष दीप प्रज्वलित कर की गई।

तत्पश्चात पंथी पार्टी हाथीगढ़ की अगुवाई में शोभायात्रा निकाली गई। मुख्य अतिथि बंजारे ने सभा को संबोधित करते हुए सतनाम संस्कृति

पर विस्तृत जानकारी देते हुए खानी, बानी व सोयानी के बारे में बताया और बाबा द्वारा दिए गए उपदेशों एवं संदेशों को स्वयं में आत्मसात करने

की अपील की। अध्यक्षता कर रहे चौलिक ने सभा को संबोधित करते हुए समस्त ग्रामवासियों को शिक्षा एवं नशा शक्ति के क्षेत्र में कार्य करने का आग्रह किया। जिला पंचायत प्रतिनिधि पटेल ने गुरु पर्व की शुभकामनाएं प्रेषित करते हुए सामाजिक सद्भावना बनाए रखने की अपील की। कार्यक्रम में पंथी पार्टी हाथीगढ़ की उत्कृष्ट प्रदर्शन ने सब का मन मोह लिया। कार्यक्रम का संचालन प्रेमलाल टंडन पूर्व सरपंच एवं आभार प्रदर्शन राकेश टंडन ने किया। इस अवसर पर बड़ी संख्या में सर्व समाज के लोग उपस्थित रहे।

बिजनेस साइट

सुमीत बाजार की वूलन महासेल शुरू ग्राहकों को मिल रहे बंपर डिस्काउंट

हरिभूमि न्यूज ►► रायपुर

विंटर सीजन को खास और किफायती बनाने प्रदेश की सबसे बड़ी रिटेल चैन सुमीत बाजार की ओर से वूलन महासेल की शानदार शुरुआत की गई है। इस महासेल में ग्राहकों को वूलन कपड़ों की आकर्षक और ट्रेंडी रेंज के साथ जबरदस्त ऑफर्स और बेहतरीन डीलस का लाभ मिल रहा है।
सर्दी के मौसम में फैशन और जरूरत—दोनों को ध्यान में रखते हुए सुमीत बाजार ने सभी आयु वर्ग के ग्राहकों के लिए विशेष कलेक्शन पेश किया है। ऑफर्स की बात करें तो चार वूलन आइटम्स की खरीदी पर 50 प्रतिशत, तीन आइटम्स पर 40 प्रतिशत और दो आइटम्स पर 30 प्रतिशत तक की छूट दी जा रही है। इन ऑफर्स पर नियम व शर्तें लागू हैं। इसके साथ ही सुमीत बाजार

स्टोर्स में ईयर एंड सेल के तहत अन्य कई प्रोडक्ट्स पर भी अतिरिक्त लाभ दिए जा रहे हैं। सुमीत बाजार में विंटर सीजन को लेकर ग्राहकों की खासी भीड़ देखने को मिल रही है। यहां स्वेटर, स्वेटशर्ट, हुडीज, जैकेट्स, विंडशीट, कार्डिगन, वूलन स्वेटर टॉप, शॉल, स्टोल, मफलर, हैंड ग्लॉस, टोपी और थर्मल वियर सहित विंटर वियर की विस्तृत और आकर्षक रेंज उपलब्ध है। इसके अलावा साड़ी, कुर्ती, टी-शर्ट, जींस, शर्ट, ट्राउजर्स, सूर्टिंग-शॉर्ट्स, सलवार सूट के साथ-साथ गृह उपयोगी वस्तुएं, सजावट और फर्निशिंग आइटम्स की भी बड़ी रेंज ग्राहकों को मिल रही है। पुरुषों, महिलाओं, किशोरों और बच्चों के लिए लेटेस्ट फैशन कलेक्शन के साथ सुमीत बाजार इस सर्दी को स्टाइलिश और बजट फ्रेंडली बनाने में जुटा हुआ है।



ड्यूक पाइप विक्रय में प्रथम स्थान
रायपुर। विजय पटेल (मुरली मोर्टर्स झलप) ने पिछले 3 वर्षों से शांवर मेहनत करते हुए पूरे छत्तीसगढ़ में ड्यूक पाइप विक्रय में प्रथम स्थान प्राप्त किया है। जिस पर ड्यूक पाइप ने उनकी मेहनत और लजब को सराहा है।